

**പതിനാലാം കേരള നിയമസഭ  
പതിനെട്ടാം സമ്മേളനം**

നക്ഷത്രചിഹ്നമിട്ട ചോദ്യം നം. 182

12-02-2020-ൽ മറുപടിക്ക്

**ക്രൂസ് ടൂറിസത്തിന്റെ വികസനം**

<u>ചോദ്യം</u>		<u>മറുപടി</u>	
<p><b>ശ്രീമതി യു. പ്രതിഭ</b>  <b>ശ്രീ.ജോൺ ഫെർണാണ്ടസ്</b>                  ,, വി. അബ്ദുഹിമാൻ                  പ്രൊഫ. കെ.യു. അരുണൻ</p>		<p align="center"><b>ശ്രീ. കടകംപള്ളി സുരേന്ദ്രൻ</b>                  (സഹകരണവും വിനോദസഞ്ചാരവും                  ദേവസ്വവും വകുപ്പു മന്ത്രി)</p>	
(എ)	<p>കൊച്ചിയിലും വടക്കൻ ജില്ലകളിലും ക്രൂസ് ടൂറിസത്തിന്റെ സാധ്യത കണക്കിലെടുത്ത് പ്രസ്തുത ടൂറിസത്തിന്റെ പ്രോത്സാഹനത്തിനായി നടത്തുന്ന പ്രവർത്തനങ്ങൾ എന്തെല്ലാമെന്ന് അറിയിക്കാമോ;</p>	(എ)	<p>വടക്കൻ മലബാർ മേഖലയിലെ ടൂറിസം സാധ്യതകൾ വിപുലീകരിക്കുന്നതിനും കൂടുതൽ തദ്ദേശീയരും വിദേശീയരുമായ ടൂറിസ്റ്റുകളെ ആകർഷിക്കുന്നതിനും വേണ്ടി സർക്കാർ ആവിഷ്കരിച്ചു നടപ്പിലാക്കുന്ന പദ്ധതിയാണ് മലനാട്-മലബാർ റിവർ ക്രൂയിംഗ് പദ്ധതി. 140 കോടി രൂപ അടങ്കൽ വരുന്ന ഒരു പദ്ധതിയാണിത്. കണ്ണൂർ, കാസർഗോഡ് ജില്ലകളിലെ വിവിധ പുഴകളിലൂടെ സഞ്ചാരികൾക്ക് യാത്ര ചെയ്യാനും തദ്ദേശീയമായ വിവിധ കലാരൂപങ്ങൾ, പൈതൃകവും ചരിത്രപരവുമായ അവശേഷിപ്പുകൾ, ഭക്ഷണ രീതികൾ, എന്നിവ ആസ്വദിക്കുവാനും അനുഭവിച്ചറിയുവാനുമുള്ള അവസരം മൊരുക്കുകയാണ് ഈ പദ്ധതിയുടെ ലക്ഷ്യം. മാഹിപ്പുഴ, അഞ്ചരക്കണ്ടിപ്പുഴ, വളപട്ടണംപ്പുഴ, വലിയപറമ്പ് കായൽ എന്നിവയിലാണ് പദ്ധതിയുടെ പ്രധാന ഘടകങ്ങൾ വിഭാവനം ചെയ്തിട്ടുള്ളത്. ഇതിന്റെ ആദ്യഘട്ടമെന്ന നിലയിൽ</p>

		<p>സ്റ്റേറ്റ് പദ്ധതിയായി 17 പദ്ധതികൾക്ക് 53.07 കോടി രൂപയുടെ ഭരണാനുമതി നൽകുകയും നിർമ്മാണ പ്രവർത്തനങ്ങൾ ആരംഭിക്കുകയും ചെയ്തിട്ടുണ്ട്.</p> <p>റൂറൽ സർക്യൂട്ട് പദ്ധതിയിൽ ഉൾപ്പെടുത്തി മലനാട്-മലബാർ റിവർ ക്രൂയിംഗ് പദ്ധതിയായി കേന്ദ്രസർക്കാർ 80.37 കോടി രൂപയുടെ നിർമ്മാണ പ്രവർത്തനങ്ങൾക്ക് അംഗീകാരം നൽകിയിട്ടുണ്ട്. ഇതിൽ പ്രധാനമായും ബോട്ട് ജെട്ടികൾ/ടെർമിനലുകൾ എന്നിവയ്ക്ക് പുറമെ ബോട്ട് പവലിയനും ഉൾപ്പെടുന്നു.</p> <p>കൊച്ചി വെല്ലിംഗ്ടൺ ഐലന്റിനോട് ചേർന്ന് ക്രൂയിംഗ് ടൂറിസം ഫെസിലിറ്റേഷൻ സെന്ററും, പെർഫോമിംഗ് ആർട്ട്സ് തിയേറ്ററുകളും (കൂത്തമ്പലം) നിർമ്മിക്കുന്നതിനായി 4.84 കോടി രൂപയുടെ ഭരണാനുമതി നൽകിയിട്ടുണ്ട്. ഇതിന്റെ നിർമ്മാണം തുടങ്ങുന്നതിന്റെ പ്രാരംഭ നടപടികൾ ആരംഭിച്ചിട്ടുണ്ട്.</p>
(ബി)	<p>ഉത്തര മലബാറിലേയ്ക്ക് കൂടുതൽ സഞ്ചാരികളെ ആകർഷിക്കുവാൻ തയ്യാറാക്കിയിട്ടുള്ള പദ്ധതിയെക്കുറിച്ച് അറിയിക്കാമോ;</p>	<p>(ബി) ഉത്തര മലബാറിലേയ്ക്ക് കൂടുതൽ സഞ്ചാരികളെ ആകർഷിക്കുവാൻ തയ്യാറാക്കിയിട്ടുള്ള പദ്ധതികൾ സംബന്ധിച്ച വിവരം ചുവടെ ചേർക്കുന്നു.</p> <p><b>മലനാട് മലബാർ റിവർ ക്രൂയിംഗ്</b></p> <p>വടക്കൻ മലബാറിലെ കായലിലൂടെയും, പുഴകളിലൂടെയും ഉള്ള വിനോദസഞ്ചാരവും, വടക്കൻ കേരളത്തിലെ കലയും, സംസ്കാരവും, ഗ്രാമീണതയും യോജിപ്പിച്ചുകൊണ്ടുള്ള ഒരു ബൃഹത് പദ്ധതിയാണിത്. കണ്ണൂർ ജില്ലയിൽ കൂടി ഒഴുകുന്ന വളപട്ടണം, കുപ്പം, പെരുമ്പ, അഞ്ചരക്കണ്ടി, മാഹി, തലശ്ശേരി പുഴകളും, കാസർകോഡ് ജില്ലയിലെ</p>

നിലേശാരം, കാരംകോഡ്, ചന്ദ്രഗിരിപ്പുഴ മുതലായ ജലാശയങ്ങളുടെയും, തീരപ്രദേശങ്ങളുടെയും, സമീപ പ്രദേശങ്ങളുടെയും പ്രാധാന്യവും ചരിത്രപരവുമായ വസ്തുതകളും ഉൾപ്പെടുത്തിയുള്ളതാണ് ഈ പദ്ധതി.

**തലശ്ശേരി ഹെറിറ്റേജ് പ്രോജക്ട്**

തലശ്ശേരി പൈതൃക മൂല്യങ്ങൾ സംരക്ഷിച്ചുകൊണ്ട് മലബാർ മേഖലയുടെ ചരിത്രം, കല, സംസ്കാരം എന്നിവയെ കോർത്തിണക്കി സഞ്ചാരികൾക്ക് അനുഭവവേദ്യമാക്കുന്നതിന് ആവിഷ്കരിച്ച് നടപ്പിലാക്കുന്ന പദ്ധതിയാണിത്. 3 ജില്ലകളിലായി വ്യാപിച്ചു കിടക്കുന്ന പ്രസ്തുത പദ്ധതി 4 സർകൂട്ടുകളായി തരംതിരിച്ചാണ് വിഭാവനം ചെയ്തിട്ടുള്ളത്. ഹാർബർ സർകൂട്ട്, പഴശ്ശി സർകൂട്ട്, ഫോക് ലോർ സർകൂട്ട്, കൾച്ചറൽ സർകൂട്ട് എന്നീ വിഭാഗങ്ങളിലായി ആകെ 40 ഡെസ്റ്റിനേഷനുകളാണ് പ്രസ്തുത പദ്ധതിയിൽ ഉൾപ്പെടുന്നത്. ആകെ 137 കോടി രൂപയാണ് ആദ്യഘട്ട പദ്ധതി ചെലവായി കണക്കാക്കിയിട്ടുള്ളത്. കിഫ്ബി വഴി പദ്ധതി നടപ്പാക്കാനുള്ള തത്വത്തിലുള്ള ഭരണാനുമതി ലഭ്യമായിട്ടുണ്ട്.

കൂടാതെ സംസ്ഥാന ഫണ്ട് ഉപയോഗിച്ച് ആദ്യഘട്ടത്തിൽ ഏറ്റെടുത്ത നാല് പ്രവൃത്തികൾ പൂർത്തിയായിട്ടുണ്ട്. കൂടാതെ 33 കോടി രൂപ ചെലവ് വരുന്ന 11 പദ്ധതി ഘടകങ്ങൾക്ക് സംസ്ഥാന ഫണ്ട് ഉപയോഗിച്ച് നടപ്പാക്കാൻ അനുമതി നൽകുകയും ആയതിന്റെ പ്രവൃത്തി ആരംഭിക്കാവുന്ന ഘട്ടത്തിൽ എത്തുകയും ചെയ്തിട്ടുണ്ട്.

**ധർമ്മടം- മുഴപ്പിലങ്ങാട് ബീച്ചുകളുടെ**

**സമഗ്രവികസന പദ്ധതി**

വടക്കൻ കേരളത്തിലെ ടൂറിസം വികസനവുമായി ബന്ധപ്പെട്ട് പുതുതായി ആരംഭിച്ച കണ്ണൂർ അന്താരാഷ്ട്ര വിമാനത്താവളത്തിലെ സാധ്യതകൾ പരമാവധി പ്രയോജനപ്പെടുത്തുന്ന വിധത്തിൽ ഏഷ്യയിലെ ഏറ്റവും നീളംകൂടിയ ഡ്രൈവ് ഇൻ ബീച്ച് വികസനവും ഉൾപ്പെടെ ധർമ്മടം തുരുത്തിൽ പരിസ്ഥിതി സൗഹൃദമായ “ധർമ്മടം - മുഴപ്പിലങ്ങാട് കടൽ തീര പ്രദേശം” പദ്ധതി ആവിഷ്കരിച്ച് അന്താരാഷ്ട്ര നിലവാരമുള്ള ടൂറിസം ഡെസ്റ്റിനേഷനായി വികസിപ്പിക്കുവാൻ ഉദ്ദേശിക്കുന്നു.

കണ്ണൂർ ജില്ലയിലെ മുഴപ്പിലങ്ങാട് - ധർമ്മടം ബീച്ചുകളുടെ വികസനം ആസൂത്രണം ചെയ്ത് നടപ്പിലാക്കുന്നതിന് കൺസൾട്ടന്റിനെ ടെണ്ടർ നടപടികളിലൂടെ തെരഞ്ഞെടുക്കുകയും M/s CBRE സൗത്ത് ഏഷ്യാ പ്രൈവറ്റ് ലിമിറ്റഡ് എന്ന ഏജൻസിയെ ചുമതലപ്പെടുത്തുകയും ചെയ്തിട്ടുണ്ട്. ഈ പദ്ധതിക്ക് 233.71 കോടി രൂപയുടെ തത്വത്തിലുള്ള ഭരണാനുമതി നൽകിയിട്ടുണ്ട്. പ്രസ്തുത പദ്ധതി കിഫ്ബി മുഖേന നടപ്പിലാക്കുവാൻ തീരുമാനിക്കുകയും ആയതിലേക്കായി സ്പെഷ്യൽ പർപ്പസ് വെഹിക്കിൾ ആയി M/s KIIDC നെ ചുമതലപ്പെടുത്തിയിട്ടുണ്ട്.

**കോഴിക്കോട് ബീച്ച്**

കോഴിക്കോട് നഗരത്തിനോട് ചേർന്ന് കിടക്കുന്ന വിനോദ സഞ്ചാരികളുടെ പ്രധാന ആകർഷണ

കേന്ദ്രമായ കോഴിക്കോട് സ്പോർട്സ് സോൺ ബീച്ച് വികസനത്തിനായി 4.99 കോടി രൂപയുടെ ഭരണാനുമതി നൽകിയിട്ടുണ്ട്. ഇവയിൽ പ്രധാനമായി കട്ടികളുടെ കളിസ്ഥലം, കളി ഉപകരണങ്ങൾ, സൈക്കിൾ ടാക്ക് & ബ്ലോഗിംഗ് ടാക്ക്, ഗ്യാലറി, ടോയിലറ്റ് ബ്ലോക്ക്, ഓപ്പൺ ജിം എക്സ്പ്ലൈസ് എന്നിവയാണ് പ്രധാനമായും ഉൾപ്പെട്ടിട്ടുള്ളത്.

**ലൈറ്റ് ആൻറ് സൗണ്ട് ഷോ ബേക്കൽ**

**ഫോർട്ട്**

കാസർഗോഡ് ബേക്കൽ കോട്ടയുടെ ആകർഷണം വർദ്ധിപ്പിക്കുന്നതിനും മോടി കൂട്ടുന്നതിനുമായി "സെറ്റിങ് അപ് ഓഫ് ലൈറ്റ് ആൻറ് സൗണ്ട് ഷോ ആൻറ് ഡൈനാമിക് ഇല്യൂമിനേഷൻ അറ്റ് ബേക്കൽ ഫോർട്ട്, കേരള" എന്ന പദ്ധതിക്ക് 400,00,000/- രൂപയുടെ ഭരണാനുമതി നൽകി പണി പൂർത്തിയാക്കിയിട്ടുണ്ട്.

**കോഴിക്കോട് മിറായി തെരുവിന്റെ സൗന്ദര്യ**

**വൽക്കരണം**

കോഴിക്കോട് നഗരത്തിലെ പ്രധാനപ്പെട്ട വാണിജ്യ കേന്ദ്രമായ മിറായി തെരുവിന്റെ സൗന്ദര്യ വൽക്കരണത്തിന് വേണ്ടി 2.65 കോടി രൂപ ചെലവഴിച്ച് നിർമ്മാണ പ്രവർത്തനങ്ങൾ പൂർത്തീകരിച്ചിട്ടുണ്ട്.

**കാരാപ്പുഴ ഡാം**

ഭാരതത്തിലെ ഏറ്റവും വലിയ ഡാമുകളിൽ ഒന്നായ കേരളത്തിലെ വയനാട് ജില്ലയിൽ സ്ഥിതി ചെയ്യുന്ന കാരാപ്പുഴ ഡാമിന്റെ ടൂറിസം സാധ്യതകൾ വർദ്ധിപ്പിക്കുന്നതിനും, കൂടുതൽ സൗകര്യങ്ങൾ

		<p>ഒരുക്കുന്നതിനും വേണ്ടി 4 കോടി രൂപയുടെ ഭരണാനുമതി നൽകുകയും, പദ്ധതി നിർമ്മാണ പ്രവർത്തനം ആരംഭിക്കുകയും ചെയ്തിട്ടുണ്ട്.</p> <p><b>പുക്കോട് തടാകം</b></p> <p>വയനാട് ജില്ലയിലെ പ്രകൃതി രമണീയമായ പുക്കോട് തടാകവും, പരിസര പ്രദേശങ്ങളും നവീകരിക്കുന്നതിന്റെയും, പുനഃസ്ഥാപിക്കുന്നതിന്റെയും ഭാഗമായി 8.84 കോടി രൂപയുടെ ഭരണാനുമതി നൽകുകയും, പദ്ധതി നിർമ്മാണ പ്രവർത്തനം ആരംഭിക്കുകയും ചെയ്തിട്ടുണ്ട്.</p>
(സി)	<p>ആലപ്പുഴയിൽ വിനോദസഞ്ചാരികളുമായി പോയ ഹൗസ് ബോട്ടിന് തീപിടിക്കാനിടയായ പശ്ചാത്തലത്തിൽ ഹൗസ് ബോട്ടുകളുടെ ലൈസൻസ് സംബന്ധിച്ച പരിശോധനയും അവയുടെ സുരക്ഷിതത്വം ഉറപ്പു വരുത്തുന്നതിനും കർശന നടപടികൾ സ്വീകരിക്കുമോ ;</p>	<p>(സി) ഹൗസ് ബോട്ടുകളുടെ ലൈസൻസ് സംബന്ധിച്ച് പരിശോധിക്കുന്നതും ലൈസൻസ് നൽകുന്നതും ടൂറിസം വകുപ്പിന്റെ അധികാര പരിധിയിൽ വരുന്ന കാര്യമല്ല. ഇക്കാര്യത്തിൽ ബന്ധപ്പെട്ട വകുപ്പുകളുമായി ആലോചിച്ച് ആവശ്യമായ നടപടികൾ സ്വീകരിക്കാവുന്നതാണ്. ടൂറിസം വകുപ്പിന് മാത്രമായി ഇക്കാര്യത്തിൽ എന്തെല്ലാം നടപടികൾ സ്വീകരിക്കാനാകുമെന്നും പരിശോധിക്കാവുന്നതാണ്.</p>
(ഡി)	<p>സംസ്ഥാനത്തെ വള്ളംകളികളെ ലീഗ് അടിസ്ഥാനത്തിൽ സംഘടിപ്പിക്കുന്നതുമായി ബന്ധപ്പെട്ട് ടൂറിസം വകുപ്പ് സ്വീകരിച്ച നടപടികൾ വിശദമാക്കാമോ?</p>	<p>(ഡി) കേരളത്തിലെ പ്രധാന ചുണ്ടൻ വള്ളംകളി മത്സരങ്ങളെ കോർത്തിണക്കി പ്രഥമ ചാമ്പ്യൻസ് ബോട്ട് ലീഗ് 2019 വിനോദ സഞ്ചാര വകുപ്പ് 5 ജില്ലകളിലെ 12 വേദികളിൽ സംഘടിപ്പിച്ചു.</p> <p>പ്രഥമ ചാമ്പ്യൻസ് ബോട്ട് ലീഗ് ദേശീയ അന്തർദേശീയ തലങ്ങളിൽ കേരളത്തിന്റെ പുതിയ വിനോദ സഞ്ചാര ഉൽപ്പന്നമായി പ്രചരിപ്പിക്കുവാൻ വകുപ്പ് നടപടികൾ എടുത്തിരുന്നു. പ്രൈസ് മണി, ബോണസ് എന്നീ ഇനങ്ങളിൽ 5.9 കോടി രൂപ മത്സരാർത്ഥികൾക്ക് നൽകുകയുണ്ടായി.</p>

			ചാമ്പ്യൻസ് ബോട്ട് ലീഗ് 2020 സംഘടിപ്പിക്കുന്നതുമായി ബന്ധപ്പെട്ട നടപടി ക്രമങ്ങൾ പുരോഗമിക്കുന്നു.
--	--	--	--

  
സെക്ഷൻ ഓഫീസർ